

खण्ड-८ संख्या- ३ स्थानीय राजपत्र भाग-२ मिति: २०८१/०६/२६

अनुसूचि-२

(दफा ४ तथा अनुसूचि-१ को भाग-२ सँग सम्बन्धित)



स्थानीय राजपत्र

माथागढी गाउँपालिकाद्वारा प्रकाशित

खण्ड: ८ संख्या: ३ मिति: २०८१/०५/२६

भाग २

माथागढी गाउँपालिका

स्थानीय सरकार संचालन ऐन, २०७४ को दफ १०२ को उप दफा १ बमोजिम माथागढी गाउँपालिकाको गाउँ सभा/ कार्यपालिकाले बनाएको तल लेखिए बमोजिमको कार्यविधि सर्वसाधारणको जानकारीको लागि प्रकाशन गरिएको छ।

२०८१ सालको कार्यविधि-३

माथागढी गाउँपालिकाको होम स्टे सञ्चानल कार्यविधि-२०८१

आज्ञाले,
राम प्रसाद घिमिरे
प्रमुख प्रशासकीय अधिकृत



माथागढी गाउँपालिकाको होम स्टेट संचालन कार्यविधि, २०८१

कार्यपालिकाबाट पारित मिति: २०८१/०५/२८

स्थानीय समुदायको संलग्नतामा स्वरोजगारका अवसर सिर्जना गर्ने ग्रामीण अर्थतन्त्रमा योगदान पुर्याउन एवं पर्यटनको माध्यमबाट ग्रामीण पर्याप्ती पर्यटनको विकास प्रवर्द्धन, व्यवस्थापन र नियमन गर्ने आवश्यक भएकोले माथागढी गाउँपालिकाको प्रशासकीय कार्यविधि (नियमत गर्ने) ऐन २०७५ को दफा ४ ले दिएको अधिकार प्रयोग गरी माथागढी गाउँ कार्यपालिकाले यो कार्यविधि बनाएको छ।

१. संक्षिप्त नाम र प्रारम्भ:

क. यस कार्यविधिको नाम माथागढी गाउँपालिकाको होम स्टेट संचालन कार्यविधि, २०८१ रहेको छ।

ख. यो कार्यविधि माथागढी गाउँपालिका भरी लागू हुनेछ।

ग. यो कार्यविधि माथागढी गाउँपालिकाको राजपत्रमा प्रकशन भएको मिति देखि लागू हुनेछ।

२. परिभाषा: विषय वा प्रसंगले अर्को अर्थ नलागेमा यस कार्यविधिमा

क) होम स्टेट भन्नाले पर्यटकलाई आवास खाना र अन्य सेवा प्रदान गर्ने उद्देश्यले आफ्नै घर वा समुदायमा निजी वा सामूहिक रूपमा संचालन गरिएको घरबास सेवा सम्झनुपर्दछ।

ख) सामुदायिक होम स्टेट भन्नाले ग्रामिण क्षेत्रमा संचालनमा रहेका कम्तिमा पाँचवटा अलग अलग स्वामित्व भएका घरधनीले सामुहिक रूपमा व्यवस्थापन गरी संचालन गरेको होम स्टेलाई सामुदायिक होम स्टेट सम्झनुपर्दछ।

ग) निजी होम स्टेट भन्नाले ग्रामीण क्षेत्रमा एकल रूपमा दर्ता गरी निजी स्तरमा संचालित होम स्टेलाई सम्झनुपर्दछ।

घ) स्थानीय तह भन्नाले माथागढी गाउँपालिकालाई सम्झनुपर्दछ।

ड) होम स्टेट व्यवस्थापन तथा संचालन समिति भन्नाले दफा ९ बमोजिमको समिति सम्झनुपर्दछ।

च) होम स्टेट इकाई भन्नाले होम स्टेट संचालन तथा व्यवस्थापन समिति अन्तर्गत रहेका घर सम्झनुपर्दछ।

छ) कार्यालय भन्नाले माथागढी गाउँ कार्यपालिकाको कार्यालयलाई सम्झनुपर्दछ।

३. उद्देश्य: होम स्टेट संचालनका मुख्य उद्देश्य देहाय बमोजिमका हुनेछन्;

क. ग्रामीण क्षेत्रमा पर्यटन प्रवर्द्धन गरी त्यसबाट प्राप्त प्रतिफल ग्रामीण समुदाय सम्म पुर्याउने।

ख. ग्रामीण क्षेत्रका जनतालाई पर्यटन व्यवसायमा सहभागि गराई जीवनस्तर सुधार गर्ने।

ग. होम स्टेटको माध्यमबाट ग्रामीण तथा स्थानीय स्तरमा स्वरोजगारको अवसर सृजना गर्ने।

घ. ग्रामीण पर्यटनमा रमाउने पर्यटकलाई सहज बसोबासको व्यवस्थापन गरी गाउँका ऐतिहासिक धार्मिक र रमणीय स्थानको बारेमा जानकारी दिने।

ड. पर्यटकलाई सुलभ सरल र सहज बाताबरणमा स्थानीय परिकार, रितीरिवाज, कला, संस्कृति र रहन सहनको उत्कृष्ट अनुभव प्रदान गर्ने।

३५१/५६८
आध्यात्म

३४५

४. दर्ताका लागि निवेदन दिने:

- १) होम स्टेको संचालन गर्न चाहने व्यक्ति वा समुदायले देहाय बमोजिमका कागजात सहित अनुसूचि-१ बमोजिमको ढाँचामा रु १०००/- राजश्व तिरेको रसिद सहित माथागढी गाउँपालिकाको कार्यालयमा निवेदन दिनु पर्नेछ । निवेदन सहित देहाय बमोजिमका कागजात संलग्न हुनुपर्नेछ ।
- क) सामुदायिक होम स्टेको हकमा कम्तीमा पाँच जना घरधनीले आ-आफ्नो घरमा सामुहिक रूपमा होम स्टे सञ्चालन गर्न सहमत भएको लिखित प्रतिबद्धता र निजी होम स्टेका लागि घर परिवारको प्रतिबद्धता ।
- ख) जग्गा धनी प्रमाण पुर्जा वा पैतृक सम्पत्ति यकिन हुने प्रमाण द्वा मञ्जुरीनामा वा भाडामा लिएको भए सो को समझौताको प्रतिलिपी र शहरी क्षेत्रभित्र भएमा नक्सापासको प्रतिलिपी ।
- ग) होम स्टे संचालकहरूको नागरिकता प्रमाण पत्रको प्रतिलिपी ।
- घ) बडा कार्यालयको सिफारिस पत्र ।
- २) उपदफा (१) बमोजिमको निवेदन प्राप्त भएपछि दफा १० को उपदफा २ बमोजिमको समितिले सम्बन्धित बडाको बडा अध्यक्षको रोहवरमा निरीक्षण गरी अनुसूचि-२ बमोजिमको मापदण्ड पुरा भए नभएको बोरेमा गाउँपालिकाको कार्यालयमा १५ दिनभित्र प्रतिवेदन पेश गर्नुपर्नेछ ।
- ३) उपदफा (२) बमोजिमको निरीक्षणबाट तोकिएको मापदण्ड पुरा भएमा प्रतिवेदन प्राप्त भएको सात दिन भित्र रु. चार हजार शुल्क लिई कार्यपालिकाको निर्णय पश्चात दर्ता गर्नुपर्नेछ र अनुसूचि ३ बमोजिमको ढाँचामा होम स्टे सञ्चालन प्रमाण पत्र दिनुपर्नेछ । प्रमाणपत्र सम्बन्धी दर्ता अभिलेख कार्यालयले तोकेको ढाँचामा राखिनेछ ।
- ४) मापदण्ड पुरा नगरेको हकमा आवश्यक सुधार गर्न समय दिई पुन स्थलगत निरीक्षण गरी उपदफा (३) बमोजिम दर्ता प्रमाणपत्र दिनुपर्नेछ ।
- ५) होम स्टे दर्ताको लागि न्यूनतम मापदण्डहरू:
- क) पाहुनाका लागि हरेक घरमा कम्तीमा एक कोठा र दुई बेड भएको हुनुपर्नेछ ।
- ख) शौचालय र स्नान गृहको अनिवार्य व्यवस्था हुनुपर्नेछ ।
- ग) घरायसी र वातावरणीय सरसफाईको राम्रो व्यवस्था हुनुपर्नेछ र फोहरमैला व्यवस्थापनका लागि कुहिने तथा नकुहिने भाँडोको व्यवस्था गरिनुपर्नेछ ।
- घ) सेवा सुविधा र गुणस्तरका आधारमा खानपानका बस्तुहरू र आवासको आधारमा औचित्यपूर्ण मूल्य सहितको मूल्य सुचि (मेनु) को व्यवस्था हुनुपर्नेछ ।
- ड) बाल श्रमिकको प्रयोग गर्न पाईनेछैन ।
- च) संचारका न्यूनतम सुविधाहरूको व्यवस्था हुनुपर्नेछ ।
- ६) होम स्टेको बर्गीकरण: अनुसूचि-२ मा उल्लेख मापदण्ड पुरा गरी अलग अलग स्वामित्व भएका कम्तीमा पाँच वटा घरधनीले सामुहिक व्यवस्थापन गरी संचालन गरेको होम स्टेलाई सामुदायिक ग्रामिण होम स्टे र व्यक्तिले एकल रूपमा संचालन गरेको होम स्टेलाई निजी होम स्टेको रूपमा बर्गीकरण गरिनेछ ।

३४५
अध्यक्ष

३४५

- ७) होम स्टेका मुख्य पर्यटकीय क्रियाकलापः (१) होम स्टे सञ्चालकले मनोरञ्जनका लागि पाहुनाको चहना अनुसार स्थानीय क्षेत्रमा संचालन हुने सांस्कृतिक कार्यक्रम, परम्परागत खेलमा सहभागी गराउने, उपलब्ध हुने क्षेत्रमा जंगल ट्रेकिङ, कृषि फर्म अध्ययन अवलोकन, सिकाई केन्द्र संग्राहलय दृश्यावलोकन आदि जस्ता मुख्य पर्यटकीय क्रियाकलाप गर्नुपर्नेछ तर मनोरञ्जनका नाममा बालबालिकाको प्रयोग गर्न भने पाइने छैन।
- २) उपदफा (१) मा लेखिए बाहेक होम स्टेले देहाय बमोजिमको कार्यक्रमको आयोजना गर्नुपर्नेछ।
- क) स्थानीय प्रचलन अनुसार फूलमालाले स्वागत गर्ने।
 - ख) स्थानीय मौलिक परम्परागत सांस्कृतिक कार्यक्रमको आयोजना गर्ने।
 - ग) स्थानीय सम्पदा संग्राहलय झरना जंगलको अवलोकनको व्यवस्था मिलाउने।
 - घ) स्थानीय कृषि घरेलु तथा हस्तकला प्रविधि र स्थानीय जनता बीच जीवनशैली भेषभुषा आदि विषयमा अवलोकन तथा अनुभवहरूको साटासाट गराउने।
 - ड) पर्यटकलाई गाउँघरमा उत्पादित स्थानीय तथा प्राङ्गारिक खाना खुवाई फरकपन दिने।
 - च) पर्यटकलाई होम स्टेमा रहँदा उत्कृष्ट आतिथ्यता सहित पारिवारिक वातावरणमा बसिरहेको अनुभव दिलाउने।
 - छ) स्थानीय उत्पादन र सांस्कृतिक झल्कने मायाको चिनो र फुल माला सहित पर्यटकलाई स्वागत तथा बिदाई गर्ने।
 - ज) पर्यटक होम स्टेबाट बिदाई भएपछि एकपटक उनीहरु गन्तव्य पुगे नपुगेको जानकारी लिने।
८. होम स्टेले दर्ता पश्चात पुरा गर्नुपर्ने अन्य मापदण्डहरू:
- क) सुरक्षा निकायसँग समन्वय गरी पर्यटक सुरक्षाको व्यवस्था मिलाउनु पर्ने।
 - ख) पर्यटकको स्वास्थ्य स्थितिको पूर्व जानकारी लिई सोही बमोजिमको खानपानको व्यवस्था गर्नुपर्ने।
 - ग) होम स्टे सञ्चालन क्षेत्रका लागि कम्तिमा एक सामुदायिक भवन वा हलको व्यवस्था गर्नुपर्ने।
 - घ) हरेक वर्षा लेखा परीक्षण गराउने र पर्यटकको तथ्याङ्क व्यवस्थित गरी राख्नुपर्ने।
 - ड) प्रत्येक वर्ष पौष मसान्तसम्म नियमानुसार सम्बन्धित निकायबाट कर चुक्ता प्रमाणपत्र लिनु पर्ने।
९. होम स्टे व्यवस्थापन तथा सञ्चालन समिति: (१) सामुदायिक होम स्टे सञ्चालन गर्नका लागि सञ्चालकहरूले साधारण सभा वा भेला गरी देहाय बमोजिमको होम स्टे व्यवस्थापन तथा सञ्चालन समिति गठन गर्नु पर्नेछ।
- क) समुदायका सदस्यहरूबाट एक जना- अध्यक्ष
 - ख) समुदायका सदस्यहरूबाट एक जना- उपाध्यक्ष
 - ग) समुदायका सदस्यहरूबाट एक जना- कोषाध्यक्ष
 - घ) समुदायका सदस्यहरूबाट महिला सदस्य- सदस्य
 - ड) समुदायका सदस्यहरूबाट एक जना- सदस्य सचिव
- (२) होम स्टेमा सहभागी हुने घर संख्याको आधारमा समावेशी हुने गरी होम स्टे व्यवस्थापन तथा सञ्चालन समिति थप गर्न सकिनेछ।
- (३) होम स्टे व्यवस्थापन तथा सञ्चालन समितिको काम कर्तव्य र अधिकार देहाय बमोजिम हुनेछ:
- क) पर्यटकीय क्रियाकलापहरू र पर्यटक र सञ्चालकहरूले पालना गर्नुपर्ने आचारसंहिताको बारेमा जानकारी गराउने
 - ख) आगन्तुक पाहुनाको स्वागत तथा आवासको व्यवस्था मिलाउने।

३४६
अध्यक्ष

- ग) पाहुनाको दर्ता तथा रेकर्डको व्यवस्था गर्ने ।
- घ) आय-व्ययको श्रेस्ता व्यवस्थित र दुरुस्त राख्ने ।
- ड) होम स्टे संचालन क्षेत्र भित्र बालश्रम तथा बालबिबाहको अन्त्य गर्ने ।
- च) होम स्टे क्षेत्रको सरसफाई तथा अन्य व्यवस्थापन पक्षको नियमित अनुगमन गर्ने ।
- छ) स्थानीय पर्यटन प्याकेजहरूको निर्माण र प्रचार प्रसार गर्ने ।
- ज) सांस्कृतिक कार्यक्रमहरूको प्रदर्शन व्यवस्थापन गर्ने ।
- झ) स्थानीय कला, सांस्कृतिक भेषभुषाको संरक्षण गर्ने ।
- ज) पाहुनाको स्वास्थ्योपचार र अन्य आकस्मिक सेवाको व्यवस्थापन तथा समन्वय गर्ने ।
- ट) होम स्टे जाने पथचिन्ह तथा Local Map तयार गरी आवश्यक स्थानमा राखे ।
- ठ) होम स्टेमा हुने सेवा तथा सुविधाहरूको गुणस्तरका आधारमा मुल्य सूचि निर्धारणमा एकरूपता कायम गर्ने ।
- ड) स्थानीय तहको होम स्टे समन्वय समिति र प्रदेशमा रहेको पर्यटन मन्त्रालयसँग नियमित सम्पर्क र सञ्चार गर्ने ।
- ढ) अनुसुची-४ बमोजिमको सूचना पाहुनाले देखे स्थानमा राखे ।
- ण) होम स्टे विकास प्रवर्द्धन तथा व्यवस्थापनका लागि अध्ययन अवलोकन भ्रमण जस्ता कार्य गर्ने गराउने ।
- त) होम स्टे विकास प्रवर्द्धन तथा व्यवस्थापनका लागि आवश्यक अन्य कार्यहरू गर्ने ।
१०. स्थानीय तह होम स्टे समन्वय समिति: (१) गाउँपालिकाले होम स्टे सञ्चालनको माध्यमबाट पर्यटन विकास पर्वर्द्धन र समन्वय गर्नका लागि स्थानीय तह होम स्टे समन्वय समिति गठन गर्न सक्नेछ ।
- (२) उपदफा (१) बमोजिमको समिति गठन गर्दा गाउँ कार्यपालिकाको बैठकको निर्णयले तोकेको कार्यपालिकाको सदस्यको कर्मचारीको संयोजकत्वमा कार्यपालिकाका सदस्यहरू तथा बिषयगत शाखा प्रमुखहरू रहने गरी ७ देखि ११ जना सम्मको स्थानीय तह होम स्टे समन्वय समिति गठन गर्न सक्नेछ ।
- (३) स्थानीय तह होम स्टे समन्वय समितिको काम कर्तव्य र अधिकार देहाय बमोजिम हुनेछ ।
- क) आफ्नो स्थानीय तहमा भएका होम स्टे व्यवस्थापन समितिहरू बीच समन्वय र सहजीकरण गर्ने ।
- ख) पूर्वाधार विकास र क्षमता अभिवृद्धि सम्बन्धी काम गर्ने ।
- ग) आकस्मिक स्वास्थ्य सम्बन्धी सहयोग र समन्वय गर्ने ।
- घ) सम्भाव्य पर्यटकीय सम्पदाहरूको विवरण तयार गर्ने ।
- ड) पर्यटकहरूको संचार तथा सुरक्षामा समस्या देखिएमा सहयोग गर्ने ।
- च) पालिकामा पर्यटन सूचना केन्द्रको स्थापना गर्ने र अभिलेख व्यवस्थित गर्ने ।
- छ) होम स्टे विकास प्रवर्द्धन तथा व्यवस्थापनका लागि आवश्यक अन्य कार्यहरू गर्ने ।
११. पर्यटन पूर्वाधार विकास योजनामा सहयोग सम्बन्धी व्यवस्था: होम स्टे पर्यटन पूर्वाधार विकास तथा संरक्षण सम्बन्धी योजनाहरूमा माथागढी गाउँपालिकाले आर्थिक तथा प्राविधिक सहयोग गर्न सक्नेछ ।
१२. अनुगमन तथा निरीक्षण सम्बन्धी व्यवस्था: (१) गाउँ कार्यपालिका वा स्थानीय तह होम स्टे समितिले आवश्यकता अनुसार समय समयमा होम स्टे व्यवस्थापन तथा संचालन समितिका कार्यहरू तथा प्रत्येक होम स्टेको अनुगमन तथा देहाय बमोजिमका कार्य गर्न सक्नेछ ।

३५५

अध्यादी

क) मापदण्ड पुरा नगरेका होम स्टेलाई मनासिव माफिकको म्याद दिई मापदण्ड पुरा गर्न लगाउने।
ख) मापदण्ड पुरा नगरेका होम स्टेलाई निलम्बन वा खारेज गर्न कार्यालयलाई सिफारिस गर्ने।
ग) होम स्टे संचालनका लागि यस कार्यविधिले तोकेका मापदण्डहरु पालना गर्न आवश्यक निर्देशन दिने।

घ) होम स्टे संचालक समिति सँग आय व्ययको विवरण माग गरी निरीक्षण गर्ने।

१३. नविकरण: (१) सामुदायिक तथा निजी होम स्टे सञ्चालकले देहाय बमोजिमको कागजात संलग्न गरी हरेक वर्ष नविकरणका लागि कार्यालयमा निवेदन दिनुपर्नेछ।

क) लेखा परीक्षण प्रतिवेदन,

ख) होम स्टेको वार्षिक प्रगति प्रतिवेदन,

ग) रु. एक हजार राजन्त्र तिरेको रसिद,

घ) होम स्टे संचालन समितिको निर्णय,

ड) सम्बन्धित बडाको सिफारिस,

१४. सिमा तथा बन्देज: (१) यो कार्यविधि माथागढी गउँपालिका क्षेत्र भित्र संचालन हुने होम स्टेको हकमा लागू हुनेछ। प्रचलित कानुन बमोजिम नेपाल सरकार, प्रदेश सरकारका निकायहरुमा दर्ता भई यस पालिका क्षेत्र अन्तर्गत होम स्टे संचालन गर्न यस कार्यविधिले बन्देज लगाएको मानिने छैन।

(२) उपदफा (१) बमोजिम अन्य निकायमा दर्ता भई संचालन हुने होम स्टेहरुले कार्यालयमा रु पाँच सय सूचीकृत दस्तुर तिरेर सुचीकृत हुनु पर्नेछ। सुचीकृत सम्बन्धी अभिलेख तथा अन्य व्यवस्था कार्यालयले तोकेको ढाँचामा हुनेछ।

अनुसूचि-१

(दफा ४ को उपदफा (१) सँग सम्बन्धित)

३८५/४५

श्री माथागढी गाउँपालिका गाउँ कार्यपालिकाको कार्यालय
झडेवा, पाल्पा ।

म/हामीहरुले माथागढी गाउँपालिका वडा नं.टोल/गाउँ..... मा संचालन गर्न
लागेको.....होम स्टेलाई होम स्टे संचालन कार्यविधि २०८१ बमोजिम सामुदायिक/निजी होम स्टेको
रूपमा दर्ता गरी पाउन निवेदन गर्दछु/गर्दछौ ।

होम स्टे संचालन कार्यविधि २०८१ को अधिनमा रही आफ्नो होम स्टे संचालन गर्नेछु/गर्नेछौ ।

संलगन कागजात:

१. निवेदकको नागरिकताको प्रमाणपत्रको प्रतिलिपि ।
२. घर धनीको जग्गाको जग्गा धनी प्रमाण पुर्जा ।
 १. प्रत्येक घरधनीले होम स्टे संचालन गर्न मन्जुर गरेको कागजात सहित होम स्टे व्यवस्थापन तथा
संचालक समितिको निर्णय प्रतिलिपि ।
 २. व्यवस्थापन समिति गठन तथा दर्ता सम्बन्धि स्थानीय भेलाको निर्णय ।
 ३. सम्बन्धित वडाको सिफारिस ।

निवेदकको नाम थरः

ठेगाना:

मिति:

अध्यक्ष

अनुसूची - २

(दफा ४ को उपदफा (२) संग सम्बन्धित)

होम स्टे संचालनका आधारभूत मापदण्ड

१. होम स्टेका लागि घर कोठा र शैया:

- क) होम स्टेमा पाहुना लागि १ वटा अलगै कोठा हुनुपर्नेछ ।
- ख) भुईमा कार्पेट वा गुन्दी ओछ्याएको हुनुपर्नेछ ।
- ग) प्रत्येक पाहुनालाई एक जोर चप्लन हुनुपर्नेछ ।
- घ) फोहर फाल्ने टोकरी वा डस्टबीन हुनुपर्नेछ ।
- ङ) ढोरम्याटको व्यवस्था हुनुपर्नेछ ।
- च) भित्तामा ऐनाको व्यवस्था हुनुपर्नेछ ।
- छ) सुते कोठामा धुवाँ धुलो आउने खालको हुनुहुदैन ।
- ज) लुगा झुण्डयाउने व्यवस्था हुनुपर्नेछ ।
- झ) कोठामा बत्तीको व्यवस्था हुनुपर्नेछ ।
- ञ) पर्यटकले देखे गरी आचार संहिता उपयुक्त स्थानमा टाँस्नु पर्नेछ ।

२. शौचालय र स्नान घर:

- क) सुविधायुक्त र सफा शौचालय हुनुपर्नेछ ।
- ख) सुविधायुक्त स्नान घरको व्यवस्था हुनुपर्नेछ ।
- ग) स्नान घरमा पानी बाल्टी मग साबुन तथा रुमालको व्यवस्था भएको हुनुपर्नेछ ।

३. भान्द्खा कोठा र खाना खाने व्यवस्था

- क) पाहुना घर/कोठा नजिक कुखुरा, गाई, भैसी, बाखा, सुगुर, राख पाइनेछैन ।
- ख) धेरै धुवाँ नहुने भान्सा बनाउनुपर्नेछ ।
- ग) पानी उमालेर वा फिल्टर गरेर मात्र दिनुपर्नेछ ।
- घ) खानाको परिकारहरूको मूल्य सूची हुनुपर्नेछ ।

अनुसूची-३

(दफा ४ को उपदफा (३) संग सम्बन्धित)

होम स्टे दर्ता प्रमाणपत्र

माथागढी गाउँपालिका, गाउँ कार्यपालिकाको कार्यालय
माथागढी, पाल्पा

.....लाई होम स्टे संचालन कार्यविधि २०८१ मा व्यवस्था भए अनुसार
सामुदायिक/निजि होम स्टेका रूपमा दर्ता गरी यी प्रमाणपत्र प्रदान गरिएको छ ।

- १) होम स्टेको नाम
- २) संचालकको नाम थर
- ३) ठेगाना
- ४) मान्य अवधि

अनुमतिपत्र प्रदान गर्ने अधिकृतको

नाम:

पद:

हस्ताक्षर:

मिति:

अध्यक्ष

अनुसूची -४

(दफा ९ को उपदफा (३) खण्ड (३) संग सम्बन्धित)

(आचार संहिता)

पर्यटकहरुले निम्न लिखित आचार संहिताको पालना गर्नु पर्नेछ

१. होम स्टेमा उपलब्ध हुन नसक्ने खाना पेय पदार्थ र सुविधा बारे संचालकलाई दबाव दिन पाईनेछैन ।

२. होम स्टे र छिमेकीलाई असर पर्नेगरी होहल्ला पाइने छैन ।

३. होम स्टे संचालकको क्षमता भन्दा बाहिरको माग गर्नपाईने छैन ।

४. सामाजिक मूल्य मान्यता धर्म संस्कृतिको हिसावले नपच्ने व्यवहार गतिविधि यौनजन्य हिंसा गर्न पाईनेछैन

५. स्थानीय समुदायको रिति रिवाजलाई सम्मान गर्नुपर्नेछ ।

६. अनैतिक र गैरकानुनी क्रियाकलाप गर्न समुदायलाई दबाव दिन पाईनेछैन ।

७. होम स्टे सञ्चालकले तोकेका अन्य आचार संहिताहरु ।

आज्ञाले